

सार्वजनिक सूचना

सर्व साधारण को सूचित किया जाता है कि नगर पंचायत भगवानपुर जिला हरिद्वार द्वारा अपनी सीमान्तर्गत या भविष्य में विस्तार होने वाली सीमा में नगर पालिका अधिनियम 1916 की धारा 298 (2) (उत्तराखण्ड में यथा प्रवृत्त) के अन्तर्गत अश्लील एवं आपत्ति जनक विज्ञापनों एवं पोस्टरों आदि के प्रदर्शन पर नियंत्रण रखने हेतु विज्ञापन शुल्क उपनियम निम्नानुसार तैयार किया गया है। जिनका प्रकाशन नगर पालिका अधिनियम 1916 की धारा 301 (2) के अन्तर्गत जनसामान्य अथवा जिन पर इसका प्रभाव पड़ने वाला है, से आपत्तियां एवं सुझाव आमंत्रित करने हेतु प्रकाशित की जा रही है। उक्त विज्ञापन के सम्बन्ध में यदि किसी व्यक्ति/अन्य की किसी प्रकार की शिकायत/आपत्ति अथवा सुझाव हो तो वह इस उपनियम के प्रकाशन के दिनांक से एक माह के भीतर कार्यदिवस में अपनी लिखित शिकायत/आपत्ति/सुझाव कार्यालय नगर पंचायत भगवानपुर जिला हरिद्वार में प्रस्तुत कर सकता है। इस अवधि के बाद प्रस्तुत शिकायत/आपत्ति/सुझाव पर कोई विचार नहीं किया जायेगा।

विज्ञापन शुल्क उपनियम 2015-16

1- यह उपनियम नगर पंचायत भगवानपुर जिला हरिद्वार अश्लील तथा आपत्तिजनक फिल्म या पोस्टरों आदि के प्रदर्शन पर नियंत्रण नियमावली 2015-16 कहलायेगी।

2- इन नियमों में विज्ञापन का अर्थ किसी भी स्थान पर सार्वजनिक रूप से प्रदर्शित किये गये सूचना पट्ट, पोस्टर, होर्डिंग, साईनबोर्ड, दीवारों आदि पर पेन्ट से लिखे गये या चौक से बनाये गये/लिखे गये एवं एक कट आउट, चलचित्र पर, केविल द्वारा विज्ञापनों से है जो नगर पंचायत के क्षेत्र में अन्तर्गत है।

3- इमारत का तात्पर्य किसी भी प्रकार से बनाये गये ढांचे से है जो किसी भी मैटीरियल से बनाया गया हो।

4- कोई भी व्यक्ति नगर पंचायत भगवानपुर जिला हरिद्वार की सीमा अन्तर्गत किसी स्थान पर इमारत के किसी भाग पर या ढांचे पर विज्ञापनार्थ किसी प्रकार का विज्ञापन, सूचना पट्ट, पोस्टर, बैनर या होर्डिंग आदि बिना नगर पंचायत भगवानपुर जिला हरिद्वार के अधिशासी अधिकारी द्वारा नियुक्त पदाधिकारी की लिखित स्वीकृति प्राप्त किये बगैर नहीं लगायेगा।

5- उपरोक्त उपनियम निम्नांकित पर लागू नहीं होगा।

(अ) ऐसा विज्ञापन जो सरकारी अथवा राष्ट्रीय कार्य हेतु स्थानीय विकास योजनाओं हेतु शासकीय प्रतिनिधि द्वारा प्रदर्शन हेतु लगाये जाये।

(ब) ऐसे विज्ञापन या साईन बोर्ड जो किसी स्थानीय व्यापारी/दुकानदार द्वारा अपनी दुकान या निवास पर अपने व्यवसाय के सम्बन्ध में लगाया गया हो।

(स) इसके अतिरिक्त किसी विशेष परिस्थितियों में निशुल्क विज्ञापन लगाने के लिए अधिशासी अधिकारी की लिखित अनुमति प्राप्त करना आवश्यक होगा।

6- किसी भी विज्ञापन हेतु अनुमति प्राप्त करने के लिए पत्र विज्ञापन के लिपि लेखा सहित दो प्रतियों के साथ नगर पंचायत भगवानपुर जिला हरिद्वार कार्यालय में देना होगा ताकि अनुमति देते समय अधिशासी अधिकारी विज्ञापन की विषय-भाषा आदि की जाँच करने के पश्चात् संस्तुति करेंगे कि विज्ञापन में किसी प्रकार की अश्लीलता या आपत्तिजनक भाषा या किसी समुह/समाज की भावनाओं को ठेस पहुँचाने वाली बातें या सामुदायिक विष फैलाने वाली भाषा का प्रयोग तो नहीं किया गया है। इस प्रकार सन्तुष्ट हो जाने के बाद आवेदक को स्वीकृति प्रदान की जायेगी। किन्तु अधिशासी अधिकारी के पास यह अधिकार सुरक्षित होगा कि वह जनहित में यदि आवश्यक समझे तो अनुमति

दे या ना दें। अथवा किसी प्रतिबन्ध या शर्त के साथ अनुमति दे। ऐसी स्थिति में पोजिटिव व्यक्ति अध्यक्ष/प्रभारी अधिकारी नगर पंचायत भगवानपुर जिला हरिद्वार के सम्मुख एक सप्ताह के अन्दर अपनी याचिका प्रस्तुत कर सकता है। जिस पर अध्यक्ष/प्रभारी अधिकारी का निर्णय अन्तिम होगा।

इन उपनियमों में दी जाने वाली निर्गमन की अनुमति के लिए विज्ञापन शुल्क निम्न होगा।

1- 1 फुट×1फुट से 6 फुट×6 फुट तक साईज के होर्डिंग/बोर्ड-	200/-वर्षिक
2- 6फुट×6फुट से 12फुट×10फुट तक साईज के होर्डिंग/बोर्ड-	400/-वर्षिक
3- 12फुट×10फुट से 20फुट×10फुट तक साईज के होर्डिंग/बोर्ड-	800/-वर्षिक
4- 12फुट×10फुट से 40फुट×10फुट तक साईज के होर्डिंग/बोर्ड-	1500/-वर्षिक
5- विज्ञापन का इलैक्ट्रॉनिक डिस्प्ले 20फुट×20 फुट	2000/-वर्षिक
6- दीवारों पर की जाने वाली पेन्टिंग विज्ञापन प्रतिवर्ग मी०	20/- प्रतिमाह
7- बिजली/टेलिफोन के खम्बों पर 2×2 फुट तक होर्डिंग/बोर्ड प्रति पोल	10/- प्रतिमाह
8- बैनर कपड़े का -प्रति बैनर	100/- प्रतिमाह
9- लकड़ी/लोहे के पाइप से सार्वजनिक सड़क पर गेट बनाने/लगाने हेतु व्यापारिक दृष्टि से।	250/प्रतिगेट प्रतिदिन
10- अन्य विज्ञापन इलैक्ट्रॉनिक डिस्प्ले बोर्ड	2000/- प्रति विज्ञापन
11- बैलून/गुब्बारे पर विज्ञापन प्रतिदिन	100/- प्रतिदिन

प्रतिबन्ध यह है कि कुम्भ मेला अथवा अर्धकुम्भ मेला पडने वाले वर्ष में विज्ञापन शुल्क दोगुना होगा।

प्रतिबन्ध यह भी है कि कम से कम 25 विज्ञापनों के लिए इलैक्ट्रॉनिक डिस्प्ले की आज्ञा दी जायेगी। जिसका शुल्क अग्रिम जमा करना होगा।

8- नगर पंचायत भगवानपुर जिला हरिद्वार अधिशासी अधिकारी के पास यह अधिकार सुरक्षित होगा कि इन उपविधियों का उल्लंघन करके यदि कोई विज्ञापन कहीं पर लगा दिया गया हो तो उसे हटा सकते हैं। और उसे हटाने में हुए व्यय को विज्ञापन मालिक या एजेंट से वसूल कर सकते हैं। यदि कोई व्यक्ति व्यय शुल्क जमा न करे अथवा विज्ञापन हटवाने के एक माह के अन्दर होर्डिंग/साईन बोर्ड आदि नीलाम करा सकते हैं।

9- उपनियमों के प्रयोजनार्थ व्यक्ति, व्यक्तियों, कम्पनी या फर्म के मालिकों, प्रबन्धकों, एजेंटों या उनके कारिन्दों, जिनके द्वारा कोई विज्ञापन इन उपविधियों का उल्लंघन करते हुए लगाया या लगवाया गया हो, दोषी समझा जायेगा तथा दण्ड का भागी होगा।

10- अध्यक्ष/प्रभारी अधिकारी/अधिशासी अधिकारी नगर पंचायत भगवानपुर जिला हरिद्वार की स्वीकृति के पश्चात् सामाजिक, धार्मिक, एवं राजनैतिक कार्य सम्बन्धी विज्ञापन निशुल्क प्रदर्शित किये जा सकेंगे।

11- नगर पंचायत भगवानपुर जिला हरिद्वार का बोर्ड उपरोक्त विज्ञापनों का वार्षिक ठेका भी करा सकती है, जिसके लिए फर्मो/व्यक्तियों/एजेंटों से कोटेशन अथवा बोली ले सकती है। किन्तु प्रतिबन्ध यह है कि ठेका लेने वाले व्यक्ति/फर्म को उपरोक्त सभी शर्तों का पूर्ण पालन करना

होगा। शर्तों का उल्लंघन करने की दशा में ठेका निरस्त किया जा सकता है एवं धरोहर/अग्रिम रूप में जमा धनराशि को जब्त किया जा सकता है।

12- नगर पंचायत भगवानपुर जिला हरिद्वार बोर्ड के पास उपरोक्त उपविधियों के अन्तर्गत प्रत्यक्ष परिस्थितियों के आधार पर शर्तों एवं नियमों के अनुसार ठेका निर्धारित करने का अधिकार सुरक्षित रहेगा।

दण्ड-

उपरोक्त उपविधियों का उल्लंघन करके यदि कोई फर्म/ठेकेदार/व्यक्ति द्वारा किसी पोस्टर/होर्डिंग अथवा उपरोक्त कोई भी विज्ञापन कहीं पर लगा दिया जाता है। तो नगर पंचायत भगवानपुर जिला हरिद्वार उक्त विज्ञापन के हटाने के साथ ही उससे विज्ञापन का किराया सहित प्रथम दण्ड के रूप में विज्ञापन किराये के 05 गुना आर्थिक दण्ड वसूल किया जायेगा दूसरी बार उक्त अपराध उल्लंघन करने पर आर्थिक दण्ड के रूप में किराये के 10 गुना शुल्क भू-राजस्व की भांति वसूल किया जायेगा।

अधिशाली अधिकारी
नगर पंचायत भगवानपुर
जिला-हरिद्वार।

प्रभारी अधिकारी
नगर पंचायत भगवानपुर
जिला- हरिद्वार।

कार्यालय नगर पंचायत भगवानपुर जिला-हरिद्वार।

पत्रांक 41(VII) विज्ञापन शुल्क -उपनियम/2015-16

दिनांक:- 10/7/15

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित।

1. सचिव, शहरी विकास विभाग, उत्तराखण्ड शासन, देहरादून।
2. आयुक्त गढ़वाल मण्डल, पौड़ी जिला (समाचार पत्र)
3. निदेशक, शहरी विकास निदेशालय, उत्तराखण्ड देहरादून।
4. जिलाधिकारी हरिद्वार।
5. उपजिलाधिकारी हरिद्वार। रुड़की/भगवानपुर/लालराम
6. जिला सूचना अधिकारी हरिद्वार।
7. समस्त स्थानीय निकाय जनपद हरिद्वार।
8. संवाददाता "जनवाणी" को इस आशय के साथ कि उपरोक्त सूचना का प्रकाशन अपने समाचार पत्र के आगामी अंक में छोटे किन्तु पठनीय शब्दों में शासकीय दरों पर कराकर समाचार पत्र की पाँच प्रतियों सहित बिल भूमतान हेतु पंचायत कार्यालय को उपलब्ध कराये।
- ✓ 9. एनआईसी, उत्तराखण्ड, देहरादून को उत्तराखण्ड शासन की वेबसाईट पर अपलोड किये जाने के अनुरोध सहित प्रेषित।
10. एनआईसी, हरिद्वार को जनपद हरिद्वार का वेबसाईट पर अपलोड किये जाने के अनुरोध सहित प्रेषित।
11. जिला नगर विकास विभाग भगवानपुर (हरिद्वार) के नोटिस बोर्ड पर चस्पा देना।

भवदीय

अधिशाली अधिकारी
नगर पंचायत भगवानपुर
जनपद-हरिद्वार